

+1 வணிகவியல்
(பாடம் 1 - 33)

மெல்லக் கற்கும்
மாணவர்களுக்கான வினா -
விடைத் தொகுப்பு

வெற்றி நிச்சயம்

prepared by
G.PRAKASH. M.COM.M.PHIL.B.ED.D.TED.
GUGAI HR.SEC.SCHOOL
9488270034

+1 வணிகவியல் (பாடம் 1 - 33)
மெல்லக் கற்கும் மாணவர்களுக்கான வினா - விடைத் தொகுப்பு

குறுகிய வினாக்கள் (இரண்டு மதிப்பெண்)

1. **பண்ட மாற்றுமுறை என்றால் என்ன ?**
✓ பொருள், மற்றொரு பொருளுக்கு மாற்றாகப் பரிமாற்றம் செய்யப்படும் முறையைப் பண்டமாற்றுமுறை எனலாம்.
2. **நாளங்காடி என்றால் என்ன ?**
✓ பாண்டியர் ஆட்சிக்காலத்தில் பொருள்கள் விற்கும் இடத்தை அங்காடி என அழைத்தனர்.
✓ பகலில் விற்பனை நடைபெறும் இடமே நாளங்காடி ஆகும்.
3. **அல்லங்காடி என்றால் என்ன ?**
✓ பாண்டியர் ஆட்சிக்காலத்தில் பொருள்கள் விற்கும் இடத்தை அங்காடி என அழைத்தனர்.
✓ இரவில் பொருட்கள் விற்பனை நடைபெறும் இடமே அல்லங்காடி.
4. **பொருளாதார நடவடிக்கை என்றால் என்ன?**
✓ எந்த ஒரு பொருளாதார செயல்பாடு அல்லது நடவடிக்கையின் நோக்கம் இலாபம் ஈட்டுவதே ஆகும்.
✓ இலாபம் ஈட்டுவதற்கு மேற்கொள்ளும் அனைத்து நடவடிக்கைகளும் பொருளாதார நடவடிக்கைகள் ஆகும்.
5. **வணிகத்தை வரையறுக்க.**
✓ வணிக நடவடிக்கைகள் பொருட்கள் வாங்குதலும் விற்கலும் முடிவுற்ற பொருட்கள் பரிமாற்றம் கொண்டதே ஆகும். - எவ்லின் தாமஸ்.
6. **போக்குவரத்து - சிறுகுறிப்பு வரைக**
✓ உற்பத்தியாளரிடமிருந்து நுகர்வோர்க்கு பொருளை கொண்டு செல்லும் ஒரு ஊடகமாகே போக்குவரத்து ஆகும்.
7. **தனியாள் வணிகர் என்று அழைக்கப்படுபவர் யார்?**
✓ தனியாள் வணிகம் என்பது வியாபார அமைப்பு வடிவங்களில் பழமையான ஒன்றாகும்.
✓ தனிநபர் தன் மூலதனத்தைக் கொண்டு தனது சொந்தத்திறமை மற்றும் அறிவைப் பயன்படுத்தி வியாபார நடவடிக்கைகளைத் தனது சொந்தப் பொறுப்பில் மேலாண்மை செய்து பயன்பெறும் அமைப்பாகும்.
8. **தனியாள் வணிகத்திற்கு சில உதாரணங்களை கூறு.**
1.பழ வியாபாரம் 2.தையலகம் 3.அழகு நிலையங்கள்
4. பெட்டிக்கடை 5.சலவையகம்

9. **கர்த்தா என்பவர் யார்?**
 ✓ இந்து கூட்டுக்குடும்பத்தின் வியாபாரத்தைக் கட்டுப்படுத்துவது மற்றும் மேலாண்மை செய்வது ஒரு நபர் மட்டுமே.
 ✓ அவர் "கர்த்தா" அல்லது "மேலாளர்" என்று அழைக்கப்படுகிறார்.
 ✓ கர்த்தாவின் பொறுப்பு வரையறுக்கப்படாதது ஆகும்.
10. **இந்துச் சட்டத்தின் இரண்டு பிரிவுகள் யாவை?**
 1. தயாபாகா 2. மிட்டாக்காரா
11. **உறங்கும் கூட்டாளி என்பவர் யார்?**
 ✓ இத்தகைய கூட்டாளி மூலதனத்தை வழங்குவதோடு நிறுவனத்தின் இலாப நட்டத்தில் மட்டுமே பங்கேற்பார்.
 ✓ வியாபாரத்தின் மேலாண்மையில் பங்கேற்காமல் இருப்பார்.
12. **இளவர் கூட்டாளி என்பவர் யார்?**
 ✓ 18 வயது பூர்த்தி அடையாத ஒரு நபரை இளவர் என்கிறோம்.
 ✓ 18 வயது பூர்த்தி அடைந்தாலும் 21 வயது பூர்த்தியாகும் வரை பாதுகாவலரை துணை கொள்ள நீதிமன்றம் அனுமதியளிக்கிறது.
 ✓ இவர் கூட்டாண்மையின் பயன்களுக்கு மட்டுமே கூட்டாளியாக சேர்த்துக் கொள்ளப்படுவர்.
 ✓ நட்டத்தில் பங்கேற்கத் தேவையில்லை.
13. **வரையறு பொறுப்பு என்றால் என்ன?**
 ✓ பங்குதாரர்களின் பொறுப்பு வரையறுக்கப்பட்டது.
 ✓ ஒவ்வொரு பங்குதாரர்களின் பொறுப்பும் அவர் வைத்துள்ள பங்குகளின் செலுத்தப்படாத தொகைக்கு மட்டுமே வரையறை செய்யப்பட்டுள்ளது.
 ✓ நிறுவனத்தின் கடனுக்கு அதன் சொத்துக்கள் போதுமானதாக இல்லையென்றால், அதன் கடனீந்தோர் நிறும உறுப்பினர்களின் சொந்த சொத்துக்களை கைப்பற்ற முடியாது.
 ✓ நிறுமப்பங்கு முதலில் அழைப்பு விடுக்கப்படாத தொகைக்கு மட்டுமே பொறுப்பாவார்.
14. **பட்டய (அ) சாசன நிறுமம் என்றால் என்ன?**
 ✓ ஒரு நாட்டின் அரசாலோ, அரசிடமோ வழங்கப்பட்ட சாசனத்தின் விளைவாக உருவாக்கப்படும் நிறுமங்கள் பட்டய அல்லது சாசன நிறுமங்கள் ஆகும்.
15. **கூட்டுறவு வரையறு.**
 ✓ "கூட்டுறவுச் சங்கம் என்பது, உறுப்பினர்களின் பொருளாதார நலனைப் பெருக்கிக் கொள்வதற்காக, மனிதர்கள் என்ற முறையில் சமத்துவ

- அடிப்படையில் மக்கள் அவர்களாகவே ஒன்றுபடும் அமைப்பே கூட்டுறவு . - **H.கால்வேர்ட்**
 ✓ "கூட்டுறவு என்பது, சிறந்த விவசாயம், சிறந்த வணிகம் மற்றும் சிறந்த வாழ்க்கை முறையாகும்". - **சர் ஹொரேஸ் ப்ளங்கெட்.**
16. **இராக்டேல் முன்னோடிகள் என்பவர் யார்?**
 ✓ 1844 ஆம் ஆண்டு ராபர்ட் ஓவன் என்பவரால் கூட்டுறவு இயக்கம் ஆரம்பிக்கப்பட்டது.
 ✓ இங்கிலாந்தில் 28 நெசவாளர் உறுப்பினர்களைக் கொண்ட நுகர்வோர் கூட்டுறவுச் சமுதாயத்தை உருவாக்கி "ராக்டேல் சமமான முன்னோடிகளின் சொசைட்டி" என்று அவர் அழைத்தார்.
17. **பன்னாட்டு நிறுமம் - இலக்கணம் வரைக.**
 ✓ பன்னாட்டு நிறுமம் என்பது இரண்டு அல்லது அதற்கு மேற்பட்ட நாடுகளில் வியாபாரத்தை நடத்துவதாகும். நைல் H.ஜேகோபி
18. **பன்னாட்டு நிருமத்திற்கு ஏதேனும் இரண்டு உதாரணங்கள் தருக.**
 1.பாட்டா 2.சோனி கார்ப்பரேசன் 3.கோல்கேட்பாமொலிவ் 4.சுகுகி
19. **மைய வங்கி பற்றிச் சுருக்கமாக விளக்குக.**
 ✓ "ஒரு நாட்டின் பணம் மற்றும் வங்கிக் கட்டமைப்பின் உச்சநிலையமாகவும், தேசிய பொருளாதார நலனுக்காகவும், சிறந்த முறையில் செயல்படும் வங்கி, அந்த நாட்டின் மைய வங்கி எனப்படும்" என டிகா அவர்கள் வரைவிலக்கணம் வகுத்துள்ளார்.
20. **வணிக வங்கிகளின் பொருள் தருக.**
 ✓ வணிக வங்கிகள் பொது மக்களிடமிருந்து வைப்புகளைப் பெற்று, இலாபம் சம்பாதிப்பதற்காக வர்த்தகர்கள், தனிநபர்கள் ஆகியோருக்கும் விவசாயம், தொழிற்சாலைகள், போக்குவரத்து போன்ற துறைகளுக்கு குறுகிய மற்றும் நடுத்தரக் கடன்களையும் வழங்குகின்றன.
 ✓ பணத்தை அனுப்புதல், விலை மதிப்புள்ள பொருட்களுக்கும் பெட்டக வசதி அளித்தல், காசோலைகளுக்குப் பணம் வழங்குதல், கடன் கடிதங்களை வெளியிடுதல் போன்ற இதர சேவைகளையும் வழங்குகின்றன.
21. **வெளிநாட்டு வங்கிகள் என்றால் என்ன?**
 ✓ வெளிநாட்டில் பதிவு செய்யப்பட்ட அலுவலகத்தையும், இந்தியாவில் கிளை அலுவலகத்தையும் கொண்ட வங்கிகள், வெளிநாட்டு வங்கிகள் என்று அழைக்கப்படுகின்றன.
 ✓ (எ.கா) i) பாங்க் ஆப் அமெரிக்கா - அமெரிக்கா ii) பார்க்லேஸ் பாங்க் - இங்கிலாந்து iii) டியூட்செ பாங்க் - மேற்கு ஜெர்மனி

22. பற்று அட்டையின் தேவையைக் குறுகிய அளவில் விளக்குக.
 ✓ தானியங்கி பணம் வழங்கும் அட்டையே பற்று அட்டை (Debit Card) என்றும் அழைக்கப்படுகிறது.
 ✓ இந்தியாவின் எந்தப் பகுதியிலும் பொருள்களை வாங்கவோ அல்லது சேவைகளைப் பெறவோ அதிக அளவில் இந்த அட்டை பயன்படுகிறது.
23. கடன் அட்டை - என்ற பதத்தினைச் சுருக்கமாக விளக்குக.
 ✓ வாடிக்கையாளர்கள் மற்றும் பிற தகுதியுள்ள நபர்களுக்கு கடன் அட்டைகளை வங்கிகள் வழங்குகின்றன.
 ✓ இந்த அட்டை மூலம், இந்தியாவில் எந்தக் கடையிலும் பொருள்கள் மற்றும் சேவைகளை முன்பணம் செலுத்தாமல் கடனாக வாங்கமுடியும்.
 ✓ கொடுக்கப்பட்ட காலத்திற்குள் கடன் நிலுவைத் தொகையைச் செலுத்திவிட்டால் வட்டி விதிக்கப்படுவதில்லை.
24. தானியங்கி பணம் வழங்கும் அட்டை பற்றி நீவிர் அறிவது யாது?
 ✓ தானியங்கி பணம் வழங்கும் அட்டையைப் பயன்படுத்தி இந்தியாவில் எங்கிருந்தும் எந்தவொரு நேரத்திலும் பணத்தை எடுக்கமுடியும்.
 ✓ இயந்திரம் வாடிக்கையாளர்களின் கணக்கில் இருக்கும் மீதி இருப்பு தொகையையும் காட்டுகின்றன.
 ✓ கடந்த சில பரிவர்த்தனைகளின் அறிக்கையை அச்சிட்டு சிறுதாளில் வழங்குகின்றன.
25. மின்னணு தீர்வகச் சேவைகள் பற்றி ஒரு குறிப்பு எழுது.
 ✓ 1995இல் ரிசர்வ் வங்கியால் மின்னணு தீர்வக சேவைகள் தொடங்கப்பட்டது.
 ✓ இது ஒரு வங்கியில் இருந்து மற்றொரு வங்கிக்கு நிதி பரிமாற்றம் செய்யப் பயன்படும் ஒரு வகை மின்னணு முறையாகும்.
 ✓ ECS-வரவு முறையானது சம்பளம், பங்காதாயம், வட்டி, ஓய்வூதியம் போன்றவற்றை அனுப்புவதற்குப் பயன்படுகின்றது.
26. பண்டகக் காப்பகங்கள் என்றால் என்ன?
 ✓ இது எதிர்காலப் பயன்பாட்டிற்காகப் பொருட்களைச் சேமித்து வைக்கும் இடமாகவும் மற்றும் வழக்கல் மையங்களாகவும் செயல்படுகிறது.
 ✓ ஒரு பண்டகக் காப்பகம் என்பது பண்டகங்களைப் பாதுகாப்பதற்காக அல்லது சேமித்து வைப்பதற்காக நிறுவப்பட்ட ஒரு இடம் ஆகும்.
27. பண்டக சான்றாணை மற்றும் பண்டக இரசீது இடையே மூன்று வேறுபாடுகளைக் கூறுக.

பண்டக சான்றாணை	பண்டகக் காப்பாளர் இரசீது
உரிமை மாற்றத்தை ஏற்படுத்தும் ஆவணம்	உரிமை மாற்றத்தை ஏற்படுத்தும் ஆவணமல்ல
மற்றவருக்கு இதை மாற்ற இயலும்	இதை மாற்றித்தர இயலாது

- இதை பிணையமாக வைக்க முடியும் | இதைப் பிணையமாக வைக்க முடியாது
28. போக்குவரத்து வரையறு.
 ஒரு இருட்டறையில் மெழுகுவர்த்தியின் ஒளி பரவுவது போல, போக்குவரத்து அந்தந்த பகுதிகளில் தனது பணியைச் செய்கிறது” என்று வரைவிலக்கணம் தந்துள்ளார் - கே.கே. செக்சேனா
29. நிலப் போக்குவரத்தின் ஏதேனும் இரண்டு நன்மைகள் எழுதுக.
 ✓ பல்வேறு இடங்களில் சாலைகள் இணைப்பதன் மூலம் நாட்டிலுள்ள பிரதான தேசிய வழியில் இணையாமல் தொலைதூரத்தில் உள்ள கிராமப்புறங்களில் வாழும் பெரும்பாலான மக்களை இணைத்து அடிப்படை உட்கட்டமைப்புகளை வழங்குகிறது.
 ✓ இயந்திர சரக்கேற்றிகள் மற்றும் பேருந்துகள் சாலை போக்குவரத்தின் பரிமாண வளர்ச்சியின் வரவாக கிடைத்துள்ளன.
30. காப்பீட்டின் வரைவிலக்கணம் தருக?
 ✓ தனி ஒருவருக்கு ஏற்படும் இடரை பலர் ஒன்றிணைந்து தங்களது தோள்களில் பகிர்ந்து கொள்ளும் திட்டமே காப்பீடு - ஜான் மெர்ஜ்
31. மருத்துவக் காப்பீடு என்றால் என்ன?
 ✓ மருத்துவக் காப்பீடு என்பது காப்பீட்டு நிறுவனங்களுக்கும் தனிநபர்கள் அல்லது மனிதக் குழுமங்களுக்கும் இடையே ஏற்படும் ஒப்பந்தம் ஆகும்.
 ✓ இந்த ஒப்பந்தப்படி காப்பீடு தருநர் குறிப்பிட்ட அளவு முனைமம் பெற்றுக் கொண்டு குறித்த காலத்திற்கு உடல் நலக்காப்பீட்டை வழங்க ஒப்புக் கொள்கிறார்.
 ✓ மருத்துவச் செலவுகளிலிருந்து மருத்துவக்காப்பீடு பாதுகாப்பு அளிக்கிறது.
32. தனி உரிமையியல் இரண்டு நன்மைகளைக் கூறு
 i) இடங்களைக் குறைத்தல்
 ✓ தனி உரிமம் பெற்றவர் ஏற்கனவே, சட்டப்படி நடைபெறுகின்ற வியாபாரத்தின் வாணிப உரிமையை பெறுவதால், புதியதாக ஒரு வாணிபத்தைத் துவங்குவதில் உள்ள இடங்களில் இருந்து விடுபடுகிறார்.
 ii) வணிக விரிவாக்கம்
 ✓ பிராந்திய, தேசிய மற்றும் உலகளாவிய கூடுதல் செலவினங்கள் இல்லாமல் தங்களுடைய வர்த்தகத்தை விரிவுப்படுத்த ஒரு வாய்ப்பு கிடைக்கிறது.
33. ஏட்டுக்கடன் தரகு முகவர் என்பவர் யார்?
 ✓ ஒரு நிறுவனம் தனது பொருட்களை ரொக்கம் மற்றும் கடன் அடிப்படையில் விற்பனை செய்கிறது.
 ✓ கடன் விற்பனையினால் சிறு மற்றும் நடுத்தர வணிகர்களின் நடப்பு மூலதனமானது கணிசமான அளவு பெறுதற்குரிய மாற்றுச்சீட்டுகளாக மாறிவிடுவதால் நிறுவனத்தின் நீர்மைதன்மை பாதிக்கிறது.

- ✓ இதனால் அதன் சீரான செயல்பாடுகள் பாதிக்கப்பட்டு, வாணிக இடர்பாடுகள் ஏற்படுகின்றன.

34. புறத்திறனீட்டல் வரையறுக்க.

- ✓ சேவை சார்புடைய துறைகளில் தற்போது புறத் திறனீட்டல் முறை பெருகி வருகிறது. அதாவது வெளியாட்களிடம் பணியை ஒப்படைப்புச் செய்து அதை தன் நிறுவனத்தின் மூலம் எப்போதும் போல் சந்தையிடுதலை புறத்திறனீட்டல் அல்லது புற ஒப்படைப்பு என அழைக்கப்படுகிறது.

35. பெயர்ச்சியியல் - வரையறை தருக.

- ✓ சந்தையுடன் தொடர்புடைய போக்குவரத்து பணி பெயர்ச்சியியலில் மிக முக்கிய பங்கை வகிக்கிறது.
- ✓ மிக நேர்த்தியான ஒன்றுக் கொன்று தொடர்புடைய போக்குவரத்தின் விரிவாக்கமே பெயர்ச்சியியல் எனப்படுகிறது.

36. மின்னணு வணகம் பற்றி நீவிர் அறிவது யாது?

- ✓ மின்னணு வலைதளத்தின் மூலம் பொருட்களை வாங்குதல் மற்றும் விற்றலுக்கு மின்னணு வர்த்தகம் எனப்படுகிறது.
- ✓ இந்த சொல்லில் இணையதளம் மூலம் நிறுமத்திற்கு உள் மற்றும் வெளியில் நடைபெறும் அனைத்து வியாபார நடவடிக்கைகளும் மின்னணு வர்த்தகம் என்ற சொல்லில் அடங்குகின்றது.

37. கடன் பத்திரங்கள் பற்றிக்குறிப்பு வரைக.

- ✓ கடன்பத்திரம் நிறுமத்தின் மூலம் திரட்டப்பட்ட கடன்கள் குறித்த ஆவணமாகும்.
- ✓ இது நீண்டகால முதலைத் திரட்டுவதில் பெரும் பங்கு வகிக்கின்றது.
- ✓ நிறுமம் இலாபம் ஈட்டினாலும் அல்லது நட்டம் ஏற்பட்டாலும் கட்டாயமாக வட்டி வழங்கப்பட வேண்டும்.

38 பொது வைப்பு என்றால் என்ன?

- ✓ பொதுமக்கள் வங்கி மற்றும் நிதி நிறுவனங்களிடம், தங்கள் சேமிப்பை வைப்புத் தொகையாக முதலீடு செய்வது போல் நிறுமங்களின் வைப்புகளில் முதலீடு செய்வதாகும்.
- ✓ வங்கிகளின் வட்டி விகிதத்தை விடக் நிறுமத்தில வட்டி அதிகமாயிருப்பதால், முதலீட்டாளர்களை அதிகம் கவர்கிறது.

39. வைப்பு இரசீது என்றால் என்ன?

- ✓ வெளிநாட்டு நிறுவனத்தின் நேர்மை பங்குகளை வாங்கியதற்கு சான்றாக, வங்கியால் வழங்கப்படும் ஆவணமாகும்.
- ✓ வெளிநாட்டிலிருந்து அதிகளவு முதலீட்டைத் திரட்டுவதற்காக வெளியிடப்படுகின்றன.

40. உலகளாவிய வைப்பு இரசீது என்றால் என்ன?

- ✓ அயல் நாட்டு முதலீட்டாளரிடமிருந்து நிதி திரட்டும் நோக்குடன், அந்நிய செலாவணியில், வெளிநாட்டில் வெளியிடப்படும் ஒரு மாற்றுமுறை ஆவணமே உலகளாவிய வைப்பு இரசீது ஆகும்.

41. அமெரிக்க வைப்பு இரசீது என்றால் என்ன?

- ✓ அமெரிக்காவைச் சாராத ஒரு நிறுமம், அமெரிக்க நிதிச்சந்தையில் கலந்துக்கொள்ளும் வகையிலும்
- ✓ அமெரிக்கக் குடிமக்கள் அந்நியப் பிணையங்களில் முதலீடு செய்யும் வகையிலும் வெளியிடப்படும் மாற்றத்தக்க பிணையமாகும்.

42. உள்நாட்டு வியாபாரம் என்றால் என்ன?

- ✓ ஒரு குறிப்பிட்ட நாட்டின் எல்லைக்குள் நடைபெறும் வியாபாரம் உள்நாட்டு வியாபாரம் எனப்படும்.
- ✓ ஒரே நாட்டிற்குள், ஒரே இடத்தில், கிராமத்தில், மாநிலத்தில் அல்லது பல்வேறு மாநிலங்களுக்கிடையே நடைபெறும் வியாபாரம் ஆகும்.

43. மறு ஏற்றுமதி என்பதன் பொருள் யாது?

- ✓ ஒரு நாட்டில் இருந்து இறக்குமதி செய்த பொருளை வேறு நாடுகளுக்கு ஏற்றுமதி செய்வது மறுஏற்றுமதி வியாபாரம் ஆகும்.

44. இடைநிலையர் என்பவர் யார்?

- ✓ உற்பத்தியாளரிடமிருந்து நுகர்வோரிடம் பொருட்கள் மற்றும் சேவைகளின் பரிமாற்றத்தில் ஈடுபட்டுள்ள அனைவரும் இடைநிலையர்கள் ஆவர்.

45. மொத்த வியாபாரி வரையறு.

- ✓ “ஈவலின் தாமஸ் என்பவரது கூற்றின்படி ஒரு உண்மையான மொத்த வியாபாரி உற்பத்தியாளராகவோ சில்லரை வியாபாரியாகவோ இல்லாமல் இந்த இருவருக்கும் இடையே தொடர்பை ஏற்படுத்தும் பணியை மேற்கொள்பவராவார்.

46. தரகர் என்பவர் யார்?

- ✓ மற்றவர்களுக்காக முன்னின்று பேரம் பேசி வியாபாரத்தை இலாபகரமாக நிறைவேற்றி அதற்கென கழிவுபெறும் நபரையே தரகர் என்பர்.
- ✓ அவரது சேவைக்கு வழங்கப்படும் ஊதியம் ‘தரகு’ ஆகும்.

47. வியாபார இடைநிலையரின் வகைகள் யாவை?

- ✓ வணிக முகவர்கள்
- ✓ வியாபார இடைநிலையர்கள்

48. மடங்குக் கடையின் பொருள் யாது?

- ✓ ஒரே நிர்வாகத்தின் கீழ் பல்வேறு இடங்களில் ஒரே மாதிரியான கடைகளை அமைத்துத் தரமான பொருட்களை விற்பனை செய்யும் சில்லறைக் கடைகள் மடங்குக் கடைகள் ஆகும்.
- ✓ இது தொடர் பண்டகச் சாலைகள் எனவும் அழைக்கப்படுகிறது.

48. நாணய உறுதிக்கடிதம் என்றால் என்ன?

- ✓ இறக்குமதியாளர் மீது, ஏற்றுமதியாளர் வரையும் மாற்றுமுறை ஆவணம் தன்னிடம் வரும் போது அதற்குப் பணம் தருவதாக, இறக்குமதியாளரின் வாங்கி அளிக்கும் உறுதிமொழி அடங்கிய கடிதமே நாணய உறுதி கடிதம் ஆகும்.
49. உலக வர்த்தக அமைப்பு என்றால் என்ன?
✓ உலக வர்த்தக அமைப்பு 1995 ஜனவரி 1 அன்று நிறுவப்பட்டது.
✓ காட் சில மாற்றங்களுடன் உலக வர்த்தக அமைப்பு ஆக மாற்றப்பட்டது. 2016 ஜூன் 29 வரை 164 நாடுகள் இதில் உறுப்பினராக உள்ளது.
✓ உலக வர்த்தக அமைப்பை உருவாக்கிய மூன்று நாடுகளில் இந்தியாவும் ஒன்று என்பது குறிப்பிடத்தக்கது.
50. காட் என்றால் என்ன?
✓ 1947-க்கு முன்னர் பன்னாட்டு வணிகத்தில் ஈடுபட்டிருந்த பல்வேறு நாடுகளிடையே பல குழப்பங்கள் காணப்பட்டன.
✓ அதை சரி செய்து, பன்னாட்டு வணிகத்தை ஒழுங்குபடுத்தவும் மற்றும் கட்டுப்படுத்தவும் உலக அளவில் ஒரு தனித்துவம் வாய்ந்த அமைப்பு ஒன்றை உருவாக்க வேண்டும் என்ற எண்ணம் எழுந்தது.
✓ அதன் விளைவாக, 1947 அக்டோபர் 30 அன்று 23 நாடுகள் ஒன்று சேர்ந்து, சுங்க வரிகள் மற்றும் வாணிபம் மீதான பொது ஒப்பந்தம் காட் ஜெனிவாவில் கையெழுத்தானது
51. செலுத்தல் சமநிலை என்றால் என்ன?
✓ குறிப்பிட்ட ஒரு காலப் பகுதியில் ஒரு நாட்டின் குடியிருப்போர்களுக்கும், மற்ற நாடுகளின் குடியிருப்போர்களுக்கும் இடையில் ஏற்படும் அனைத்துப் பொருளாதார நடவடிக்கைகளின் முறையான பதிவுகளின் ஒரு அறிக்கையை செலுத்தல் சமநிலை ஆகும்.
52. வாணிப சமநிலை என்றால் என்ன?
❖ வாணிப சமநிலை என்பது ஒரு வருடத்தில், ஒரு நாட்டின் ஏற்றுமதி மற்றும் இறக்குமதி மதிப்புகளுக்கு இடையிலான நிகர விளைவைக் குறிக்கிறது.
❖ ஒரு நாட்டின் ஏற்றுமதியை விட அதன் இறக்குமதி அளவு குறைவாக இருந்தால், அது சாதகமான வாணிபச் சமநிலையைக் காட்டுகிறது.
❖ ஒரு நாட்டின் ஏற்றுமதியை விட அதன் இறக்குமதி அளவு அதிகமாக இருந்தால், அது பாதகமான வாணிபச் சமநிலையைக் காட்டுகிறது.
53. இளவர் ஒப்பந்தத்தில் ஈடுபட முடியுமா?
❖ ஒப்பந்தத்தில் ஈடுபடத் தேவையான தகுதி உடைய நபர்களால் மேற்கொள்ளப்பட்ட உடன்படிக்கை மட்டுமே ஒப்பந்தம் ஆகிறது.
❖ சட்டப்படி உரிமை வயது அடைந்தவர் மட்டுமே ஒப்பந்தத்தில் ஈடுபட முடியும்.

54. ஒப்பந்தத்தில் யார் ஈடுபடுவார்கள்?
✓ சட்டப்படி உரிமை வயது அடைந்தவர்
✓ மனச்சமநிலை உடையவர்
✓ சட்டத்தினால் தகுதியற்றவர் என அறிவிக்கப்படாத நபர்கள்
55. ஒப்பந்தத்தை வரையறுக்க.
இந்திய ஒப்பந்தச்சட்டம் 1872 ஒப்பந்த பிரிவு 2 (N) ன்படி, "சட்டத்தால் நடைமுறைப்படுத்தப்படும் ஒரு உடன்படிக்கையே ஒப்பந்தமாகும்".
56. உடன்படிக்கை என்றால் என்ன?
"ஒரு நபர் மற்றொரு நபருக்கு செய்ய வேண்டிய மறுபயன் உருவாக்கும் ஒவ்வொரு உறுதிமொழியும், உறுதி மொழிகளின் தொகுதியும்" உடன்படிக்கையாகும்.
சுருக்கமாக ஒப்பந்தம் = முனைவு + ஏற்பு
57. செல்லாத ஒப்பந்தத்தை வரையறுக்க.
சட்டத்தால் நடைமுறைப்படுத்த முடியாத ஒப்பந்தம் செல்லாத ஒப்பந்தம் ஆகும்.
எடுத்துக்காட்டு கடத்தல் பொருட்கள் வாங்க அல்லது விற்க மேற்கொள்ளும் ஒப்பந்தம் செல்லாத ஒப்பந்தமாகும்.
58. ஒப்பந்தத்தை யார் நிறைவேற்ற வேண்டும்?
1. வாக்குறுதி அளித்தவர் 2. சட்டரீதியான பிரதிநிதி 3. முகவர்
59. சட்டரீதியான பிரதிநிதி என்பவர் யார்?
❖ வாக்குறுதி அளித்தவர் இறந்துவிட்டால் அந்த ஒப்பந்தம் முடிவடைகிறது.
❖ தனிப்பட்ட ஆற்றலை நம்பியில்லாத ஒப்பந்தங்களைப் பொறுத்தவரை, வாக்குறுதி அளித்தவரின் சட்டரீதியான வாரிசுதாரர் அவரது மறைவிற்கு பிறகு நிறைவேற்றலாம்.
❖ இவரே சட்டரீதியான பிரதிநிதி ஆவார்.
60. வருமான வரி என்றால் என்ன?
✓ ஒரு நபரின் வருமானத்தின் மீது சுமத்தப்படும் வரி வருமானவரி எனப்படும்.
✓ இது ஒரு நேர்முகவரி ஆகும். இவ்வரியில் வரிசுமையினை மற்றொருவர் மீது மாற்ற இயலாது.
61. முந்தைய ஆண்டு என்றால் என்ன?
✓ ஒரு வருடத்தில் ஈட்டப்பட்ட வருமானம் அடுத்த ஆண்டில் வரி விதிப்பிற்குப்படும், வருமானம் ஈட்டப்பட்ட ஆண்டு முந்தைய ஆண்டு எனப்படுகிறது.

✓ முந்தைய ஆண்டு என்பது எப்பொழுதும் ஏப்ரல் 1ல் தொடங்கி மார்ச் 31ல் முடியக்கூடிய வகையில் 12 மாதங்கள் கொண்டதாக இருக்கும். மேலும் இது நிதியாண்டு என்றும் அழைக்கப்படும்.

62. தனிநபர் வரையறு "நபர்" என்ற சொல்லில் பின்பவருபவர்கள் அடங்குவர்.
1. தனிநபர் 2. இந்து கூட்டுக்குடும்பம் 3. கூட்டுப் பங்கு நிறுவனம்
4. கூட்டாண்மை நிறுவனம் 5. சட்ட ரீதியான செயற்கை நபர்கள்
6. பல நபர்களின் சங்கம் அல்லது தனிநபர்களின் குழுமம் உள்ளாட்சி நிர்வாகம்.
63. கணக்கீட்டு ஆண்டு என்றால் என்ன?
✓ ஏப்ரல் 1ம் தேதி தொடங்கி அடுத்த ஆண்டு மார்ச் 31ம் தேதி முடியும் காலகட்டமே மதிப்பீட்டு ஆண்டு எனப்படுகிறது.
64. சரக்கு மற்றும் சேவை வரி என்றால் என்ன?
சரக்கு மற்றும் சேவை வரி என்பது சரக்கு மற்றும் சேவைகள் நகரும் போது விதிக்கப்படும் வரி ஆகும். இது ஒரு சேருமிடம் சார்ந்து நுகர்வு வரி மற்றும் அளிப்பு சங்கிலியின் ஒவ்வொரு படிநிலையிலும் காட்டப்பட்ட மதிப்பின் மீது வசூலிக்கப்படுகிறது

சிறு வினாக்கள் (மூன்று மதிப்பெண்)

1. பாண்டியர் ஆட்சிக்காலத்தில் உருவாக்கப்பட்ட துறைமுகங்கள் யாவை?
கொற்கை சாலியூர் காயல்பட்டினம்
மருங்காவூர் பட்டினம் குமரி
2. சிறு குறிப்பு வரைக அ. தொழில் ஆ. சிறப்பு தொழில்
அ.தொழில்
✓ தொழில் என்பது இலாபம் ஈட்டும் நோக்குடன் பொருட்களையும், பணிகளையும் உற்பத்தி, விநியோகம், கொள்முதல் மற்றும் விற்பனை நடவடிக்கைகளை வழக்கமாக மேற்கொள்ளும் செயல் முறையாகும்.
ஆ. சிறப்பு தொழில்
✓ சிறப்புத்தொழில் என்பது அந்தந்த துறையில் அதற்கென நிர்ணயம் செய்யப்பட்ட உயர்கல்வித் தகுதி மற்றும் நிபுணத்துவம் பெற்றவர்களால் வழங்கப்படும் சிறப்பான பணி ஆகும்.
✓ சிறப்புத்தொழில் புரிவோர் அத்துறையில் சிறப்பறிவு பெற்றவராக இருப்பர்.
3. மனிதச் செயல்பாடுகளை விவரி
✓ மனிதன் தனது தனிப்பட்ட விருப்பங்களையும், தேவைகளையும் பூர்த்தி செய்து கொள்வதற்காக மேற்கொள்ளும் நடவடிக்கைகளை மனிதச் செயல்பாடுகள் என்று கூறலாம்.
✓ மனிதச் செயல்பாடுகள் இரண்டு வகைகளாகப் பிரிக்கலாம். அவை
1. பொருளாதார செயல்பாடுகள் 2. பொருளாதாரச் சார்பற்ற செயல்பாடுகள் .

i) பொருளாதார செயல்பாடுகள்

வேலை, நிர்வாகம், மேற்பார்வையாளர், தொழிலாளி, தொழில் வணிகம், உற்பத்தித் தொழில், சிறப்பு தொழில், வழக்கறிஞர். பட்டயக் கணக்காயர், மருத்துவர், பொறியாளர், எந்த ஒரு பொருளாதாரச் செயல்பாடு நோக்கம் இலாபம் ஈட்டுவதே ஆகும்.

ii) பொருளாதார சார்பற்ற செயல்பாடுகள்

மத நடவடிக்கைகள், தொண்டு, சமுதாய பணி, நாட்டுப்பற்று, தனிப்பட்ட திருப்தி, அன்பும், பாசமும் அனைத்து நடவடிக்கைகளும் பொருளாதார நடவடிக்கைகள் ஆகும்.

4. பிரித்தெடுக்கும் உற்பத்தித் தொழில்கள் மற்றும் மரபுசார் உற்பத்தித் தொழில்களை வேறுபடுத்துக.

பிரித்தெடுக்கும் தொழிற்சாலை	மரபுத்தொழிற்சாலை
பூமியிலிருந்து தோண்டி எடுக்கும் இயற்கை வளங்களை தூய்மை செய்து, பிரித்து எடுக்கும் பணியை செய்யும் இத்தொழிற் சாலைகள் மேற்கொள்கின்றன	நுகர்வோரின் உபயோகத்திற்காக சில தாவரங்களும், மிருகங்களும் இத்தொழிற்சாலையில் வளர்க்கப்படுகின்றன
நிலக்கரி மற்றும் கச்சா எண்ணை எடுத்தல் இத்தொழிற்சாலைக்கு உதாரணமாகும்	கால்நடை வளர்ப்பு, கோழி வளர்ப்பு, மீன் வளர்ப்பு, ரப்பர் மரம் வளர்ப்பு, காடு வளர்ப்பு ஆகியவை இத்தொழிற்சாலைக்கு உதாரணமாகும்

5. வரையறாப் பொறுப்பு என்றால் என்ன?

- ✓ தனியாள் வணிகரின் பொறுப்பு வரையறுக்கப்படாதது.
- ✓ அவரது வியாபாரக் கடன்களைச் செலுத்தத் தொழிலின் சொத்துகள் போதுமானதாக இல்லையென்றால் தன் சொந்தச் சொத்துகளிலிருந்தும் கடனீந்தோருக்குச் செலுத்த வேண்டும்.
- ✓ எனவே அவரின் பொறுப்பு முதலீட்டுத் தொகையுடன் நின்றுவிடாமல், தன் சொந்தச் சொத்திற்கும் ஈடாகிறது. இதனையே வரையறாப் பொறுப்பு என்கிறோம்.

6. தனியாள் வணிகத்திற்கு சில உதாரணங்களை கூறு.

1. பழ வியாபாரம்
2. தையலகம்
3. அழகு நிலையங்கள்
4. பெட்டிக்கடை
5. சலவையகம்
6. பலகாரக்கடை

7. கூட்டாண்மை நிறுவனத்தில் குறைந்தபட்ச, அதிகபட்ச உறுப்பினர்களின் எண்ணிக்கை யாது?

- ✓ கூட்டாண்மை உறவை ஏற்படுத்த குறைந்த பட்சம் 2 நபர்கள்.
- ✓ வங்கித் தொழிலாளியின் 10 நபர்கள் மட்டுமே.
- ✓ மற்ற தொழில்களுக்கு 20 நபர்கள்.

8. கூட்டாண்மை ஒப்பாவணம் என்றால் என்ன?

- ✓ கூட்டாண்மை உடன்பாடு எழுத்து வடிவில் இருக்க வேண்டுமென்ற அவசியமில்லை. இருந்தாலும் கூட்டாண்மை உடன்பாடு எழுத்து வடிவில் இருந்தால் பிற்காலத்தில் தவறான கருத்துகளினால் ஏற்படும் தகராறுகளை மற்றும் மனக்கசப்புகளை தவிர்க்கலாம்.
- ✓ கூட்டாண்மை வியாபாரம் சிறப்பாக நடைபெற சரியான முறையில் தயாரிக்கப்பட்ட ஒப்பாவணம் மன வேற்றுமைகளை களைந்து, கூட்டாளிகளைச் சிறப்பாக இயங்கச் செய்கிறது.

9. கூட்டு மற்றும் தனி பொறுப்பு என்றால் என்ன?

- ✓ கூட்டு மற்றும் தனித்தனியான பொறுப்புகள் நிறுவனத்தின் அனைத்து நடவடிக்கைகளிலும் ஒவ்வொரு கூட்டாளிக்கும் கூட்டாகவும் தனித்தனியாகவும் பொறுப்புகள் உண்டு.
- ✓ நிறுவனத்தின் கடன்களைத் தீர்க்க கூட்டாண்மையின் சொத்துக்கள் மட்டுமின்றி கூட்டாளிகளின் சொந்த சொத்துக்களும் ஈடாகத்தர வேண்டும்.
- ✓ கடனீந்தோர் கூட்டாளிகளிடமிருந்து அனைத்துக் கடன்களுக்கும் தொகை பெறும் உரிமையுண்டு.

10. கூட்டாண்மை கலைப்பிற்கும் நிறுவனக் கலைப்பிற்கும் உள்ள வேறுபாடுகள் ஏதேனும் மூன்றை விவரி?

வ. எண்	கூட்டாண்மை கலைப்பு	நிறுவனக் கலைப்பு
1	கூட்டாண்மை கலைப்பில் தொழில் தொடர்ந்து நடைபெறும்	நிறுவனக் கலைப்பில் தொழில் முடிவுக்கு வரும்
2	கூட்டாண்மையின் நொடிப்பு நிலை, இறப்பு, விலகல் போன்றவற்றிற்கு பிறகு தொழில் நடைபெறும். முடிவுக்கு வரும்	இதில் தொடர்ந்து நடைபெறும்
3	கூட்டாண்மை கலைப்பால் நிறுவனக் கலைப்பு ஏற்படுவதில்லை (எ.கா) அ, ஆ, இ கூட்டாளிகளில் ஒருவர் விலகினால் மற்ற இரு கூட்டாளிகள் தொழிலை தொடர்ந்து நடத்தலாம்	நிறுவனக் கலைப்பால் கூட்டாண்மை கலைப்பு ஏற்படும் (எ.கா) அ, ஆ, இ ஆகிய மூவரும் கலைந்து போக தீர்மானித்தால் நிறுவனக் கலைப்பு ஏற்படும்

11. அரசு நிறுமம் என்றால் என்ன?

- ✓ 1956ஆம் ஆண்டு இந்திய நிறுமச்சட்டம் பிரிவு 617, அரசு நிறுமங்கள் என்பது 51%க்கு மேலான செலுத்தப்பட்ட மூலதனம்,மத்திய அரசு மாநில அரசு அல்லது மாநில அரசுகள்,பகுதி மத்திய அரசு மற்றும் பகுதி ஒன்று

அல்லது ஒன்றுக்கு மேற்பட்ட மாநில அரசுகள் வைத்திருந்தால் அவற்றையே அரசு நிறுமங்கள் என்று அழைக்கப்படும்.

- ✓ அரசு நிறுமத்தின் துணை நிறுமமும் அரசு நிறுமம் என்று அழைக்கப்படும்.

12. அயல்நாட்டு நிறுமம் என்றால் என்ன?

- ✓ அயல்நாட்டு நிறுமம் என்பது ஒரு நிறுமம் இந்தியாவிற்கு வெளியில் வேறு நாடுகளின் பதிவு செய்யப்பட்ட நிறுமத்தைக் குறிக்கும். அவை அயல்நாட்டு நிறுமம் எனப்படும்.

13. தகவலறிக்கை என்றால் என்ன?

பொருள்

- ✓ நிறுமச்சட்டம் பிரிவு 2 (26) தகவலறிக்கைக்கு பின்வருமாறு வரைவிலக்கணம் வழங்குகிறது.
- ✓ ஒரு பொது வரையறை நிறுமம் தான் வெளியிடும் பங்குகளையும் கடனீட்டு பத்திரங்களையும் வாங்குமாறு பொது மக்களுக்கு அழைப்பு விடுக்கும் ஒரு ஆவணம் தகவலறிக்கை எனப்படும்.
- ✓ பொது மக்களிடமிருந்து வைப்புகளைப் பெறுவதற்காக வெளியிடப்படும் விளம்பரம் தகவலறிக்கையாகவே கருதப்படும்.

14. கூட்டுறவுகளின் குறைபாடுகளை விவரி (எவையேனும் மூன்று)

i) அளவான நிதி ஆதாரங்கள்

- ✓ கூட்டுறவுச் சங்க நிறுமங்களின் நிதி ஆதாரம் பிற அமைப்புகளைக் காட்டிலும் குறைவு. உறுப்பினர் கட்டணம் குறைவு.
- ✓ மேலும் உறுப்பினர்களின் பங்கு முதல் குறைவாக இருப்பதால், கூட்டுறவுச் சங்கங்களினால் பெரும் முதல் திரட்டி பேரளவு வியாபாரத்தில் ஈடுபட முடிவதில்லை.
- ✓ மேலும் கூட்டுறவுச் சங்கங்கள் தங்களின் செயல்பாட்டை குறிப்பிட்ட அளவிற்கு மேல் விரிவாக்க முடியாமல் தவித்து வருகின்றன.

ii) தன்னிச்சையாக செயல்பட முடியாமை

- ✓ கூட்டுறவுச் சங்கங்கள் அரசின் பிடியில் அல்லது மேற்பார்வையில் இயங்கி வருவதினால், அரசின் கட்டுப்பாட்டு விதி முறைகள் குறுக்கீடுகள் சங்கங்களை தன்னிச்சையாக செயல்பட அனுமதிப்பதில்லை. அவற்றின் தன்னாட்சி உரிமை முடக்கப்படுகிறது.

iii) நாணயமற்ற நிர்வாக உறுப்பினர்கள்

- ✓ நிர்வாக குழுவில் இருப்பவர்கள் நாணயத் தன்மை குன்றியவர்களாக இருக்க நேர்ந்தால் சங்கங்களின் நிதியை கையாடல் செய்து சங்கங்களை பாதாளக் குழியில் தள்ளிப் புதைக்கும் வாய்ப்பு உள்ளது.

15. **இந்திய ரிசர்வ் வங்கியின் தோற்றம் பற்றிக் கூறுக.**
- ✓ இம்பீரியல் பாங் ஆப் இந்தியா பண வெளியீடு மற்றும் மைய வங்கிக்கான பிற கடமைகளை ஆற்றிவந்தது.
 - ✓ 1926ஆம் ஆண்டில் ஹில்டன்-யங் ஆணையம் அல்லது இந்திய நாணய மற்றும் நிதியியல் தொடர்பான இராயல் ஆணையம் ஒரு மைய வங்கி உருவாக்கப்படுவதற்கு உதவி செய்தது.
 - ✓ அதன் விளைவாக, இந்திய ரிசர்வ் வங்கி சட்டம் 1934இல் உருவாக்கப்பட்டு இந்திய ரிசர்வ் வங்கி ஏப்ரல் 1, 1935 முதல் செயல்பாட்டிற்கு வந்தது.
 - ✓ இந்திய ரிசர்வ் வங்கியின் ரூ.5 கோடி மூலதனம் ரூ.100 மதிப்புள்ள முழுவதும் செலுத்தப்பட்ட பங்குகளால் உருவாக்கப்பட்டது.
 - ✓ அதன் தலைமை அலுவலகம் கொல்கத்தாவில் இருந்தது. பின்னர் 1937இல் மும்பைக்கு மாற்றப்பட்டது.
16. **இந்திய ரிசர்வ் வங்கியின் நிர்வாகத்தில் ஈடுபட்டுள்ள நபர்கள் யார்?**
- ✓ இந்திய ரிசர்வ் வங்கி மத்திய இயக்குநர்கள் வாரியத்தால் நிர்வகிக்கப்படுகிறது.
 - ✓ இந்த வாரியத்தின் 21 உறுப்பினர்களும் இந்திய அரசால் நியமிக்கப்படுவார்கள்.
 - ✓ அதில் உள்ளவர்கள் பின்வருமாறு,
 - ✓ ஒரு ஆளுநர் மற்றும் நான்கு துணை நிலை ஆளுநர்கள் நான்கு ஆண்டுகளுக்குப் பதவி வகிக்கும் வகையில் நியமிக்கப்படுவார்கள்.
 - ✓ பல்வேறு துறைகளில் இருந்து பத்து இயக்குநர்கள்
 - ✓ இரண்டு அரசு அதிகாரிகள்
 - ✓ நான்கு இயக்குநர்கள் (வட்டார வாரியங்களில் இருந்து ஒவ்வொருவர்)
17. **வட்டாரக் கிராமிய வங்கிகளின் நோக்கங்கள் யாவை?**
- ✓ வட்டாரக் கிராமிய வங்கிகள் கிராமப்புறங்களில் குறைந்த செலவிலான நிறுவனங்களாக நிறுவப்படுகின்றன.
 - ✓ இவ்வங்கியின் நோக்கம் கூட்டுறவுச் சங்கங்களோடு சேர்ந்து கிராமப்புறப் பொருளாதாரத்தை மேம்படுத்தச் செய்வதாகும். அவைகள் கிராமப் பொது மக்களிடமிருந்து வைப்புகளைத் திரட்டி, கிராமப்புறக் கைவினைஞர்களுக்கும், சிறிய தொழில் முனைவோருக்கும், விவசாயிகளுக்கும் கடனுதவி அளிக்கிறது.
 - ✓ கிராமியக் கடன் வழங்குபவர்களைச் சார்ந்து பொதுமக்கள் வாழும் நிலையைத் தடுக்க இது முயற்சி செய்கிறது.
 - ✓ இவ்வங்கிகள் வேளாண்மை மற்றும் கிராம மேம்பாட்டுக்கான தேசிய வங்கியால் (NABARD) ஒழுங்குப்படுத்தப்பட்டுக் கண்காணிக்கப்படுகின்றன.

18. **தேசிய மின்னணு நிதிப் பரிமாற்றம் - விளக்குக.**
- ✓ இது 2005இல் இந்திய ரிசர்வ் வங்கியால் தொடங்கப்பட்டது.
 - ✓ இந்த மின்னணு நிதி பரிமாற்றத்தின் கீழ் மொத்த நிதி பரிமாற்ற நடவடிக்கைகள் தொகுப்புகளாக்கப்பட்டு, குறிப்பிட்ட நேரங்களில் இந்தியா முழுவதும் தீர்க்கப்படுகின்றன.
 - ✓ பரிவர்த்தனைகள் உண்மையான நேர அடிப்படையில் நடைபெறுவது இல்லை.
 - ✓ ஒவ்வொரு அரை மணி நேரத்திற்கும், காலை 8.00 மணியிலிருந்து இரவு 7.30 மணி முடிய 23 தீர்வுகள் மட்டுமே ஒரு நாளில் அனுமதிக்கப்படுகின்றன.
 - ✓ NEFT பரிமாற்றங்கள் ஞாயிற்றுக்கிழமைகளில் மற்றும் வங்கி விடுமுறை நாட்களில் அனுமதிக்கப்படுகின்றன.
19. **மின்னணு வங்கியியல் என்றால் என்ன?**
- ✓ தற்போது அனைத்து வங்கிகளும், வங்கி பரிவர்த்தனைக்கான நேரம் மற்றும் செலவை குறைத்து வாடிக்கையாளர்களுக்கு வசதியான வங்கிச் சேவைகளை இணையம் மூலம் வழங்குகின்றன.
 - ✓ வரைவோலைகள், காசோலைகள் மற்றும் காகித அடிப்படையிலான நிதிப் பரிமாற்றங்களுக்கு இந்தச் சேவை ஒரு மாற்று ஆகும்.
20. **உண்மை நேர மொத்தத் தீர்வு அமைப்பு பற்றி குறிப்பு வரைக.**
- ✓ இது 2013இல் இந்திய ரிசர்வ் வங்கியால் தொடங்கப்பட்டது. பரிவர்த்தனைகள் உண்மையான நேரத்தின் அடிப்படையில் தீர்க்கப்படுகின்றன.
 - ✓ மற்ற எந்த நடவடிக்கைகளையும் தொகுக்காமல் ஒரு வங்கிக்கும் மற்றொரு வங்கிக்கும் இடையே, ஒவ்வொரு பரிவர்த்தனைக்கும் தீர்வு காணப்படுகிறது.
 - ✓ RTGS வசதி வார நாட்களில் காலை 9.00 மணி முதல் மாலை 4.30 மணி வரையும், சனிக்கிழமைகளில் 2.00 மணி வரையும் கிடைக்கின்றன.
 - ✓ சுமார் 2,700 பில்லியன் ரூபாய் மதிப்புள்ள 60,000 பரிவர்த்தனைகள் 10,000 நகரங்கள், 52,000 வங்கி கிளைகள் உள்ளடக்கிய சேவைகளை RTGS பாதையில் ஒரு நாளில் செய்கிறது.
 - ✓ RTGS பரிமாற்றங்கள் ஞாயிற்றுக்கிழமை மற்றும் வங்கி விடுமுறை நாட்களில் அனுமதிக்கப்படுவதில்லை.
 - ✓ RTGS பரிவர்த்தனைக்கான குறைந்தபட்ச வரம்பு ரூ.2 லட்சம் ஆகும்.

21. **பண்டகக் காப்பாளர் இரசீது - லிருந்து பண்டக சான்றாணை வேறுபடுத்துக.**

பண்டக சான்றாணை	பண்டகக் காப்பாளர் இரசீது
உரிமை மாற்றத்தை ஏற்படுத்தும் ஆவணம்	உரிமை மாற்றத்தை ஏற்படுத்தும் ஆவணமல்ல

சரக்கைப் பெற்றுக்கொண்டதற்கான ஒரு அத்தாட்சி மட்டுமல்லாது சரக்கைப் பெறுவதற்கான அதிகாரத்தைத் தரும் ஒரு ஆவணமாகும்.	சரக்கைப்பெற்றுக் கொண்டதற்கான ஒரு அத்தாட்சி ஆகும்
மற்றவருக்கு இதை மாற்ற இயலும்	இதை மாற்றித்தர இயலாது
இதை பிணையமாக வைக்க முடியும்	இதைப் பிணையமாக வைக்க முடியாது
பண்டகச் சான்றாணையை மேலெழுதிக் கொடுப்பதன் மூலம் பொருட்களைப் பண்டகக் காப்பகத்திலிருந்து பெற்றுக் கொள்ளலாம்	இந்த இரசீதையும் பொருட்களின் உரிமையாளர் கடிதத்தையும் இணைத்தால் மட்டுமே பொருட்களைப் பெற்றுக் கொள்ள முடியும்

22. பண்டகக் காப்பகங்களின் பல்வேறு வகைகள் யாவை?

i) உரிமையின் அடிப்படையில்

- அ) தனியார் பண்டகக் காப்பகங்கள்
- ஆ) அரசு பண்டகக் காப்பகங்கள்
- இ) பொதுப் பண்டகக் காப்பகங்கள்
- ஈ) கூட்டுறவுபண்டகக் காப்பகங்கள்
- உ) பிணையகாப்பு பண்டகக் காப்பகங்கள்
- ஊ) நிறுவனமுறைப் பண்டகக் காப்பகங்கள்
- எ) விநியோக மையப் பண்டகக் காப்பகங்கள்

ii) பண்டகங்களின் தன்மைகளின் அடிப்படையில்

- அ) பொதுப் பண்டகக் காப்பகங்கள்
- ஆ) சிறப்பு பொருள் பண்டகக் காப்பகங்கள்
- இ) குளிர்வதன் பண்டகக் காப்பகங்கள் அல்லது குளிர்சட்டப்பட்ட கிடங்குகள்
- ஈ) தட்பவெப்பநிலை கட்டுப்பாட்டு பண்டகக் காப்பகங்கள்

23. ஒப்பந்த இரசீது என்றால் என்ன?

- ✓ சரக்குகள் பெரிய அளவிலான பொருள்கள் ஒதுக்கப்படும் போது, கப்பல் முழுவதையும் அல்லது கணிசமான பகுதியை வாடகைக்கு எடுத்துக் கொள்வது நல்லது.
- ✓ எந்த வகையான ஆவணத்தின் மூலம் ஒப்பந்தம் உருவாக்கப்படுகிறதோ அது கப்பல் வாடகை ஒப்பாவணம் என்று அழைக்கப்படும்.
- ✓ மேலும் இது 'பயண ஒப்பந்தம்' அல்லது 'கால ஒப்பந்தம்' என்றும் அழைக்கப்படும்.
- ✓ எந்த நபர் கப்பலை வாடகைக்கு எடுக்கிறாரோ அவர் 'ஒப்பந்ததாரர்' என்று அழைக்கப்படுகிறார்.

24. பயிர்க்காப்பீட்டின் பொருள் தருக.

- ✓ வறட்சி, வெள்ளம் போன்ற காரணங்களால் விவசாயிகளுக்கு இழப்பு ஏற்படும் போது இழப்பீடு வழங்குவதற்காக செய்யப்படும். காப்பீடு வேளாண்மைக் காப்பீடு ஆகும்.
- ✓ நெல், கோதுமை, கம்பு, எண்ணெய் வித்துக்கள் மற்றும் பருப்பு வகைகள் போன்ற பயிர்களுக்கு ஏற்படும் இழப்பு மற்றும் சேதங்களுக்கு ஈட்டுறுதி அளிக்கிறது.

25. பெயர்ச்சியியலின் நன்மைகளை விவரி.

- ✓ பொருட்களின் தயாரிப்பு, வடிவமைப்பு
- ✓ தளவாட அமைவிடம், சந்தை மூலங்களை தெரிவுசெய்தல், உற்பத்தி கட்டமைப்பு
- ✓ விநியோகஸ்தர் அல்லது வணிகர் வலையமைப்பு வடிவமைப்பு, பண்டக சாலை அமைவிடம் தளவாட வரைபடம் மற்றும் பெயர்ச்சி பங்கீட்டு வடிவமைப்பு உற்பத்தி திட்டம்.
- ✓ சரக்கிருப்பு மேலாண்மை, சரக்கிருப்பின் நிலைகள் போக்குவரத்து வகையை தேர்வு செய்தல் சரக்கை கப்பலின் ஏற்றுதலின் அளவு
- ✓ வழித்தடத்தை முடிவு செய்தல் மேலும் போக்குவரத்து ஒப்பந்தவியல் தொகுப்பு மூலப்பொருளை கையாளுதல் ஆகும்.

26. பெயர்ச்சியியல் மேலாண்மைக்கும் வழங்கல் வழி சங்கிலி மேலாண்மைக்கும் இடையே உள்ள வேறுபாடுகளை கூறு.

பெயர்ச்சியியல் மேலாண்மை	வழங்கல் வழி சங்கிலி மேலாண்மை
தேவைக்கும் அளிப்புக்கும் இடையே உள்ள நிலையான இடைவெளி சரி செய்தல் (அ) நிர்வகித்தலுடன் தொடர்புடையது	மாறும் இயல்பு கொண்ட மதிப்பை மேம்படுத்தும் செயல்களான பொறுப்பேற்றல், தரம் மற்றும் வடிவமைப்பு போன்ற செயல்களை கண்டறிய தொடர்ந்து முயற்சிக்கிறது. எனவே தான் இதை சிறந்த நீண்டகால மேலாண்மையை குறித்து இயங்குகிறது என்கின்றனர்
அடக்கவிலையைக் குறைப்பதில் கவனம் செலுத்துகிறது	அடக்கவிலையைக் குறைப்பதில் கவனம் செலுத்துவதைக் காட்டிலும் இலாபத்தை மிகைப்படுத்துதலை நோக்கி (அ) மையப்படுத்தி இயங்குகிறது.
அளிப்பு செயல்பாட்டை அடிப்படையாகக் கொண்டது	தேவை செயல்பாட்டை அடிப்படையாகக் கொண்டது

27. அடகு கடன் என்றால் என்ன?

- ❖ அவசர நிதித் தேவையைப் பூர்த்தி செய்ய பொருட்களை அடகு வைத்துக் கடன் பெறுவது அடகு கடன் ஆகும்.

- ❖ கடனைத் திருப்பிச் செலுத்தும் வரை அடகு வைக்கப்பட்ட பொருள் கடனாளரிடமே இருக்கும்.
- ❖ கடனைத் திருப்பி செலுத்தத் தவறினால், கடனாளர் கடனாளிக்கு முன்னறிவிப்பு செய்து விட்டு அடகு வைத்த பொருளை ஏலம் விடுவார்.
- ❖ ஏலம் மூலம் பெறப்பட்ட தொகையைக் கடனுக்கும் வட்டிக்கும் எடுத்தது போக மீதித் தொகை இருப்பின் அதைக் கடனாளிக்கு வழங்குவார்.

28. நீண்டகால மற்றும் குறுகிய கால நிதிகளுக்கான மூலங்களைப் பட்டியலிடுக.

1. நீண்டகால நிதி மூலங்கள்

- பங்குகள் : i) நேர்மைப் பங்குகள் ii) முன்னுரிமைப்பங்குகள்
1. கடன் பத்திரங்கள்
 2. இருத்திவைக்கப்பட்ட ஆதாயம்
 3. பொதுவைப்பு
 4. வணிக வங்கிகளில் இருந்து நீண்டகாலக்கடன்
 5. நிதி நிறுவனக்கடன்கள்

2. குறுகிய கால நிதி மூலங்கள்

1. கடன்களும் முன் பணங்களும்
2. வங்கி மேல்வரைப்பற்று
3. மாற்றுச்சீட்டை தள்ளுபடி
4. வியாபாரக்கடன்
5. அடகுக்கடன்
6. பந்தக்கடன்
7. பிணையக்கடன்
8. தூயகடன் / பிணையமற்ற கடன்
9. வணிகத்தாள்
10. வாடகைகொள்முதல் நிதி
11. கடன்வசூல் முகமை

29. தொழிலில் எந்த நோக்கத்திற்காக நிலைமுதல் தேவைப்படுகிறது?

- ❖ எந்த வணிக நிறுவனமும், நிதி இல்லாமல் செயல்பட இயலாது. அவற்றில் ஒன்று நிலை முதல் ஆகும்.
- ❖ பொறிகலன், இயந்திரம், அறைகலன் கட்டுமானப் பொருட்கள், வாகனங்கள் போன்றவற்றை வாங்கத் தேவைப்படும் முதல் நிலை முதலிருந்தே எடுக்கப்படுகின்றன. மேற்கண்ட நோக்கத்திற்காகவே, நிலைமுதல் தேவைப்படுகிறது.

30. அமெரிக்க வைப்பு இரசீதின் ஏதேனும் மூன்று சிறப்பம்சங்களை விளக்குக.

1. அமெரிக்க வைப்பு இரசீதுகள் அமெரிக்க டாலரில் மட்டுமே குறிப்பிடப்படும்.
2. அமெரிக்கக் குடிமக்களாக இருக்கிற முதலீட்டாளருக்கு மட்டுமே வெளியிடப்படும்.
3. வெளியிடும் வைப்புகள் வங்கி அமெரிக்காவில் இருக்க வேண்டும்.

31. உலகளாவிய வைப்பு இரசீதின் ஏதேனும் மூன்று சிறப்பம்சங்களை விளக்குக.

1. இது மற்ற மாற்றுமுறை சாதனங்களைப் போலவே தடையின்றி வியாபாரம் செய்யப்படும் மாற்றுமுறை பிணையமாகும்.

2. உலகளாவிய வைப்பு இரசீதுகள் அனைத்து நாட்டு முதலீட்டாளர்களுக்கும். அவர்கள் நாட்டுச் செலவாணியில் அல்லது பொதுவாக ஏற்கப்படும் செலவாணியில் வெளியிடப்படுகிறது.
3. உலகளாவிய வைப்பு இரசீதுகள் அந்தந்த நாட்டுப் பணமதிப்பில் குறிப்பிடப்பட்டாலும் அவற்றின் பங்கு மதிப்பு உள்நாட்டு பணமதிப்பு அடிப்படையிலேயே அமைந்திருக்கும்.
4. உலகளாவிய வைப்பு இரசீதை வைத்திருப்பவர் அதில் குறிப்பிடப்பட்டுள்ள பங்கிற்கு உரிய பங்காதாயம் மற்றும் பங்கு மேலூதியம் பெற உரிமை பெற்றவராவார்.

32. அந்நிய நேரடி முதலீட்டின் ஏதேனும் மூன்று நன்மைகளை விளக்குக.

1. தேசிய வருமானத்தை உயர்த்துதல்

- ✓ வளர்ந்து வரும் நாடுகள் தங்களின் தேசியப் பொருளாதார வளர்ச்சி வீதத்தை அதிகரித்துக் கொள்ள அந்நிய நேரடி முதலீடுகள் பெரிதும் உதவுகின்றன.

2. பாதகமான செலுத்து நிலையைத் தீர்த்தல்

- ✓ அந்நிய நேரடி முதலீடு ஒரு நாட்டிற்கு, அயல்நாட்டு செலவாணிகளைப் பெற்றுத் தருகிறது.
- ✓ நாட்டின் பாதகமான அயல்நாட்டு செலுத்து நிலையைத் தீர்க்க உதவுகிறது.

3. பொருளாதார முன்னேற்றத்தை துரிதப்படுத்துதல்

- ✓ அந்நிய நேரடி முதலீடு தொழில்நுட்பம், புதிய மேலாண்மைத்திறன், சந்தையிடுகை திறன்கள் ஆகியவற்றை முதலீடு செய்யும் நாட்டிற்கு கொண்டு வருகிறது.
- ✓ வளர்ந்து வரும் நாடுகளின் பொருளாதார வளர்ச்சியைத் துரிதப்படுத்த உதவுகின்றன.

33. தன் பொறுப்பு முகவர் என்பவர் யார்?

- ❖ உற்பத்தியாளர் தம் பொருளை விற்பனை செய்யப் பொருட்களை ஒப்படைத்து நியமனம் செய்யப்படும் வணிக முகவர் தன்பொறுப்பு முகவர் ஆவார்.
- ❖ பொருட்களின் உரிமையைப் பெறாமல் பொருட்களைப் பெற்று இருப்பு வைத்துக் கொண்டு செயல்படுகிறார். இவர் பொருளின் உரிமையாளர் பெயரை வெளியிடாமல் தன்பொறுப்பில் பொருளைத் தனது பெயரிலேயே விற்பனை செய்கிறார்.
- ❖ இவர் தாம் விற்கும் பொருளுக்குரிய பணத்தைத் தாமே பெற்று இரசீது வழங்கும் உரிமை உடையவர்.
- ❖ இவரது நடவடிக்கைகளுக்கு இவரே பொறுப்பாவார். இவரது நடவடிக்கைகளுக்காக இவர் மற்றவர் மீதும், மற்றவர்கள் இவர் மீதும் வழக்குத் தொடுக்க முடியும்.

34. வணிக முகவர்களின் வகைகள் யாவை?

1. தரகர்கள் 2. தன்பொறுப்பு முகவர்கள் 3. கழிவு முகவர்கள்
4. பிணை முகவர்கள் 5. ஏலமிடுநர் 6. பண்டகக் காப்பாளர்

35. மொத்த வியாபாரிகளின் பண்புநலன் ஏதேனும் மூன்றினை எழுது?

அ. பொருட்களை ஒன்று திரட்டல்

✓ உற்பத்தியாளர்கள் மற்றும் தயாரிப்பாளரிடமிருந்து மொத்த வியாபாரிகள் பல வகைப்பட்ட பொருட்களை வாங்கி ஒன்று திரட்டுகின்றனர்.

ஆ. விநியோகம்

✓ மொத்த வியாபாரி நாடெங்கிலும் உள்ள சில்லறை வியாபாரிகளுக்குப் பொருட்களை விற்பனை செய்வதன் மூலம் திறம்பட விநியோகிக்கும் பணியை மேற்கொள்கிறார்.

இ. நிதிவசதி அளித்தல்

✓ மொத்த வியாபாரி உற்பத்தியாளருக்கும் தயாரிப்பாளருக்கும் முன்பணம் அளிப்பதன் மூலம் நிதிவசதி நல்குகிறார்

36. வாடகைக் கொள்முதல் முறைக்கும், தவணை விற்பனை முறைக்கும் உள்ள வேறுபாடுகளைக் கூறுக.

வ. எ	வாடகைக் கொள்முதல் முறை	தவணை முறை விற்பனை
1	இது ஒப்பந்த விற்பனை அல்ல	இது ஒப்பந்த விற்பனை ஆகும்
2	வாடகைக்கோ அல்லது அடகு வைக்கவோ விற்கவோ முடியாது.	பொருளின் மீது முழுஉரிமை இருப்பதால் அவர் பொருளை எதுவும் செய்யலாம்
3	வாராக்கடன் ஏற்படுவதில்லை	வாராக்கடன் ஏற்பட அதிக வாய்ப்புண்டு

37. மறுஏற்றுமதி வியாபாரத்தின் தேவை என்ன?

மறுஏற்றுமதி வணிகத்திற்கான காரணங்கள்

பின்வரும் காரணங்களால் ஒருநாடு பிற நாட்டிலிருந்து நேரடியாகப் பொருட்களைக் கொள்முதல் செய்ய முடியாது.

✓ ஒரு நாடு பொருட்களை இறக்குமதி செய்யும் நாட்டோடு எந்த வணிக வழித்தடமும் இல்லாமல் இருந்தால்

✓ பொருட்களை இறக்குமதி செய்த பிறகு அவற்றை மேலும் மாற்றம் செய்வதற்கோ அல்லது முடிவுற்ற பொருளாக மாற்றவோ போதிய வசதிகள் ஏற்றுமதி இறக்குமதி செய்யும் நாடுகளில் இல்லாமல் இருந்தால்

✓ இரண்டு நாடுகளுக்கிடையே வணிக ஒப்பந்தம் இல்லாமல் இருந்தால்

✓ ஏற்றுமதியாளருக்கும் இறக்குமதியாளரும் இடையே சரியான பொருளாதார உறவு இல்லாமல் இருந்தால்.

38. வணிகத்துவார் இடாப்பு என்றால் என்ன?

வணிகத்துவார் இடாப்பு

❖ பல நாடுகளில் இறக்குமதி வரியானது சரக்கின் மதிப்பின் அடிப்படையில் விதிக்கப்படுகிறது.

❖ இதன்படி இறக்குமதியாகும் சரக்கின் மதிப்பு சரியானதுதான் என்று சான்று பகரக்கூடிய ஆவணமே வாணிகத்துவார் இடாப்பு ஆகும்.

39. கப்பல் வாடகை முறி என்றால் என்ன?

❖ கப்பல் வாடகை முறி என்பது கப்பல் உரிமையாளருக்கும் ஏற்றுமதியாளருக்கும் அல்லது அவரது முகவருக்கும் இடையே முழு கப்பலையோ அல்லது கப்பலின் ஒரு பகுதியையோ குறிப்பிட்ட கப்பல் பயணத்திற்கோ அல்லது குறிப்பிட்ட காலத்திற்கோ சரக்கை ஏற்றிச்செல்ல செய்து கொள்ளும் உடன்பாடு ஆகும்.

❖ குறிப்பிட்ட காலத்திற்கு உடன்பாடு செய்து கொண்டால் அது கால வாடகை முறி எனப்படும்.

40. கப்பல் இரசீது என்றால் என்ன?

கப்பல் இரசீது என்பது கப்பல் உரிமையாளரோ அல்லது அவர் முகவரோ குறிப்பிட்ட சரக்கை பெற்றுக்கொண்டு குறிப்பிட்ட துறைமுகத்தில் நல்ல முறையில் கொண்டு சேர்க்கப்படும் என்பதற்கான சான்று ஆகும்.

41. ஒப்பந்த நிறைவேற்றத்தை யார் கோரலாம்?

a. வாக்குறுதி பெறுபவர் மட்டுமே ஒப்பந்த நிறைவேற்றத்தைக் கோர உரிமையுள்ள நபர்.

b. சட்டரீதியான பிரதிநிதி - சில சூழ்நிலைகளில் சட்டரீதியான பிரதிநிதி நிறைவேற்றத்தைக் கோரலாம்.

c. மூன்றாவது நபர் - விதிவிலக்காக சில சூழ்நிலைகளில் அயலார் கூட நிறைவேற்றத்தைக் கோரும் உரிமை பெறுகிறார்.

42. ஒப்பந்தம் நிறைவேற்ற இயலாது போதலுக்கான காரணங்கள் யாவை?

அ. நிறைவேற்றல் இயலாது போதல் இரண்டு வகைப்படும் (பிரிவு 56),

✓ உடன்படிக்கை ஏற்படும் பொழுதே நிறைவேற்ற இயலாமை

✓ ஒப்பந்தம் உருவாகிய பின்னர் ஏற்படும் இயலாமை

ஆ. உடன்படிக்கை ஏற்படும் பொழுதே அது நிறைவேற்றப்பட முடியாது

✓ ஒப்பந்த நபர்களுக்கு தெரிந்து இருக்கலாம்.

✓ ஒப்பந்த நபர்களுக்கு தெரியாமல் இருக்கலாம்

இ. அதேபோல ஒரு ஒப்பந்தத்தை உருவாக்கிய பின்னர் ஏற்படும் இயலாமை அல்லது இடையில் இயலாமல் போதலால் விடுவிப்பு போன்றவை.

- ✓ ஒப்பந்த நபர்களின் கட்டுப்பாட்டிற்கு அப்பாற்பட்ட சில நிகழ்வுகள் அல்லது
- ✓ வாக்குறுதி அளித்தவர் அல்லது வாக்குறுதி பெறுபவரின் சில செயல்களால் ஏற்படலாம்.

43. ஐவகை வருமானத் தலைப்புகளை வரிசைப்படுத்துக.

வருமான வரிச்சட்டம் 1961 14ல் ஒரு மதிப்பீட்டிற்குரியவரின் மொத்த வருமானத்தை கணக்கிடுவதற்கான வழிமுறைகள் வரையறுக்கப்பட்டுள்ளன.

- i) சம்பளங்களிலிருந்து வருமானம் (பிரிவு 15-17)
- ii) வீட்டு சொத்திலிருந்து வருமானம் (பிரிவு 22-27)
- iii) வாணிகம் மற்றும் அலுவல் சார்ந்த தொழிலின் இலாபங்கள் மற்றும் ஆதாயங்கள்
- iv) மூலதன ஆதாயங்கள் (பிரிவு 45-55)
- v) ஏனைய ஆதாரங்களிலிருந்து வருமானம் (பிரிவு 56-59)

PREPARED BY

G.PRAKASH.M.COM.M.PHIL.B.ED.D.TED.,

GUGAI HR.SEC.SCHOOL. SALEM 6.

9488270034